

बिना वैध मंडी अनुज्ञा पत्र के मक्का परिवहन करते पिकअप वाहन पकड़ाया

उपमंडी बरघाट क्षेत्र में कृषि उपज के अवैध परिवहन पर मंडी प्रशासन ने सख्त रुख अपनाते हुए कार्रवाई की है। टोल टैक्स के समीप बिना वैध मंडी अनुज्ञा पत्र मक्का परिवहन करते एक पिकअप वाहन को पकड़कर दंडात्मक मंडी शुल्क वसूला गया।



निरीक्षक श्री नोवात सनोदिया द्वारा बरघाट रोड स्थित टोल टैक्स पर नियमित निरीक्षण किया जा रहा था। इसी दौरान दिनांक 28

दिसंबर को वाहन क्रमांक एमपी 16 जीए 0878 (पिकअप), जो बरघाट से सिवनी की ओर मक्का लेकर जा रहा था, को जांच के लिए रोका गया।

मौके पर चालक द्वारा मंडी अनुज्ञा पत्र प्रस्तुत नहीं किया जा सका, जिस पर नियमानुसार पांच गुना दंडात्मक मंडी शुल्क की कार्रवाई की गई। इस प्रकरण में लगभग 5,135 (करीब 5 हजार रुपए) की राशि वसूल कर शासकीय खजाने में जमा कराई गई।

इस कार्रवाई में सहायक उप निरीक्षक नोवात सनोदिया की सराहनीय भूमिका रही। मंडी प्रशासन ने सभी व्यापारियों एवं परिवहनकर्ताओं से अपील की है कि अधिसूचित कृषि उपज का परिवहन वैध मंडी अनुज्ञा पत्र एवं बिल के बिना न करें। नियमों के उल्लंघन पर आगे भी इसी प्रकार सख्त कार्रवाई जारी रहेगी।

सूत्रों के अनुसार प्रतिदिन 10 से 15 छोटे वाहनों के माध्यम से अवैध परिवहन होने की शिकायतें सामने आ रही हैं। बताया जा रहा है कि कृषि उपज मंडी बरघाट क्षेत्र में पर्याप्त कार्रवाई न होने से मंडी राजस्व प्रभावित हो रहा है, जिससे कर्मचारियों के वेतन भुगतान में भी कठिनाई उत्पन्न हो रही है।

एफएलएन मेला का द्वितीय चरण आज से

सिवनी (स्वतंत्रमत)

राज्य शिक्षा केन्द्र का पत्र क्रमांक 3482 दिनांक 11/07/2025 एवं पत्र क्रमांक 2967 दिनांक 26/12/2025 के अनुसार विगत सत्रों की भांति सत्र 2025-26 में जिले की प्रत्येक शासकीय प्राथमिक शालाओं में एफएलएन मेले का आयोजन 3 चरणों में किया जाना है। प्रथम चरण एफएलएन मेले का आयोजन दिनांक 30 अक्टूबर, 2025 को किया जा चुका है। द्वितीय चरण का आयोजन 30 दिसम्बर, 2025 को जिले की 2029 शासकीय प्राथमिक शालाओं में किया जाना है। प्रत्येक शाला में माता/अभिभावक समूह का गठन शाला स्तर पर किया जाकर निर्देशानुसार निर्धारित मासिक गतिविधियाँ कराई जा रही हैं। एफएलएन मेले में समस्त बच्चों अभिभावकों, माताओं, आंगनवाड़ी के बच्चों एवं आंगनवाड़ी कार्यकर्ता की सहभागिता रहेगी। एफएलएन मेले में बच्चों से मानसिक एवं शारीरिक विकास से संबंधित शैक्षिक एवं सह शैक्षिक गतिविधियाँ कराई जाकर रिपोर्ट कार्ड शिक्षकों के द्वारा भरे जायेंगे।

छेड़छाड़ के आरोपी को लखनवाड़ा पुलिस ने पकड़ा

नाबालिग बालक-बालिकाओं के विरुद्ध अपराधों पर सख्ती के निर्देशों के तहत लखनवाड़ा पुलिस ने दुष्कर्म व छेड़छाड़ के मामले में त्वरित कार्रवाई करते हुए दो आरोपियों को गिरफ्तार कर जेल भेज दिया है। कार्रवाई पुलिस अधीक्षक सुनील मेहता के मार्गदर्शन, अतिरिक्त पुलिस अधीक्षक दीपक मिश्रा एवं एसडीओपी बरघाट ललित गठरे के निर्देशन में की गई।

सिवनी (स्वतंत्रमत)

दिनांक 26 दिसंबर 2025 को पीड़िता अपने अभिभावक के साथ थाना लखनवाड़ा पहुंची और रिपोर्ट दर्ज कराई कि ग्राम पीपरडाही निवासी अंकित व विजय ने एक राय होकर उसके साथ बलात्कार किया, वहीं पीड़िता की बहन की लड़की के साथ छेड़छाड़ की गई।

मामले में थाना लखनवाड़ा में अपराध क्रमांक 594/25 धारा 64(1), 70(2), 137(2), 351(3), 76, 74, 3(5) बीएनएस, 5(दू)/6, 7/8 पोक्सो एक्ट एवं एससी/एसटी एक्ट के



तहत प्रकरण पंजीबद्ध किया गया।

थाना प्रभारी निरीक्षक सी.के. सिरामे द्वारा सूचना मिलते ही विशेष टीमें गठित कर दबिश दी गई, जिसके परिणामस्वरूप चंद घंटों में दोनों आरोपियों की गिरफ्तारी कर ली गई।

आरोपियों को न्यायालय में पेश किया गया, जहां से उन्हें जेल भेज दिया गया।

गिरफ्तार आरोपी अंकित श्रीवास (20) व विजय लाजेवार (21) निवासी ग्राम पीपरडाही, थाना लखनवाड़ा, जिला सिवनी।

स्वास्थ्य सुविधाओं को दुरुस्त करने रोगी कल्याण समिति की बैठक सम्पन्न

सिवनी

घंसौर तहसील मुख्यालय घंसौर के सामुदायिक स्वास्थ्य केंद्र में 28 दिसंबर को रोगी कल्याण समिति की बैठक आयोजित किया गया इस दौरान बड़ी संख्या में घंसौर के स्थानीय लोग भी बैठक में पहुंचे जहां भारी हंगामा देखने को मिला। यह बैठक विधायक योगेन्द्र सिंह बाबा और जिला चिकित्सा एवं स्वास्थ्य अधिकारी जयपाल ठाकुर की मौजूदगी में रखी गई जहां विधायक योगेन्द्र सिंह ने सीएमएचओ से कहा कि अस्पताल में जरूरी सुविधाएं उपलब्ध करा व्यवस्थाएं तत्काल सुधारी जायें उन्होंने कहा कि आगामी माह में एक प्रतिनिधि मंडल भोपाल में मुख्यमंत्री से मिलकर सिविल अस्पताल की मांग रखेगा साथ ही उन्होंने आश्वासन देते हुए कहा कि आगामी मार्च माह के बजट में सामुदायिक स्वास्थ्य केंद्र को सिविल में अपग्रेड करने में सफलता मिल

सकती है सभी स्तर पर सामूहिक प्रयास किया जायेगा। बैठक में मौजूद सीएमएचओ ने कहा कि हाल की व्यवस्थाओं को सुचारू रूप से संचालित करने के लिए जो मेरे अधिकार क्षेत्र में है अस्पताल में सुधार करूंगा उन्होंने सप्ताह में एक बार विशेषज्ञ चिकित्सक की सेवाएं उपलब्ध कराने, एक अतिरिक्त 108 वाहन की मांग कर व्यवस्था दुरुस्त करने के अलावा कहा कि जिले में घंसौर मेरी पहली प्राथमिकता होगी नये डाक्टर सबसे पहले घंसौर में पदस्थ किये जायेंगे मेडीसन, गायनिक, शिशु रोग विशेषज्ञ जो भी राज्य शासन द्वारा जो भी उपलब्ध कराया जाएगा घंसौर में पदस्थ करना उनकी पहली प्राथमिकता होगी। बैठक में मौजूद लखनवादी विधायक योगेन्द्र सिंह बाबा, सीएमएचओ, एसडीएम, जनपद अध्यक्ष श्रीमति सरिता उदके, उपाध्यक्ष राजेन्द्र नामदेव, जिला पंचायत सदस्य शिवांगी उदके जनपद सदस्य श्रीमती

संगीता भलावी, दीपक अग्रवाल, पूर्व जनपद अध्यक्ष श्रीमति चित्रलेखा नेताम, जनपद सदस्य मनीराम ककोडिया, श्रीमति गीता बकोड़े, देवेन्द्र जैन, सोसाइटी अध्यक्ष सुभाष यादव, अकलेश जैन (बंटी) पंडित अशोक मिश्रा विनोद कुमार जैनसंजय पटेल युवा कांग्रेस ब्लॉक अध्यक्ष संकल्प दीक्षित शुभम सोनी भारत यादव, , कोक लाल यादव सहित बट्टी यादव, रामकृष्ण यादव आशीष जैन (बिक्री) रंजीत सिंह चौहान मनोज श्रीवास्तव राजेश यादव, मुकेश तिवारी पूर्व भाजपा मंडल अध्यक्ष घंसौर मनोज यादव आज का युवा मोर्चा ब्लॉक अध्यक्ष घंसौर- आदित्य तिवारी सरपंच खमरिया राम सिंह कुलसे, सरपंच, शिलचंद उदके संतोष बर्मन,अन्य गणमान्य लोगों ने सामुदायिक स्वास्थ्य केंद्र घंसौर की व्यवस्थाओं में सुधार के साथ ही इसे सिविल अस्पताल के रूप में अपग्रेड करने की बात रखी।

नगर मे चोरी करने वाले चढ़े कोतवाली पुलिस के हथ्थे



सिवनी (स्वतंत्रमत)

इसी प्रकार दिनांक 25/12/2025 को शाम्भू दयाल दीक्षित निवासी परतापुर रोड बायपास के पास सिवनी के द्वारा शंकर मढिया मंदिर का ताला तोड़कर दानपेटी से किसी अज्ञात

कोतवाली पुलिस ने चोरी की 02 घटनाओं का खुलासा किया है। चोरी की घटनाओं में दिनांक 25/12/2025 को मोहम्मद अरशद निवासी गरीब नबाज मस्जिद के पास संजय वाई सिवनी द्वारा इसकी बुधवाजी बाजार ईदगाह मस्जिद के पास शंकर मढिया कॉम्प्लेक्स दुकान न.13 में किसी अज्ञात व्यक्ति द्वारा ताला तोड़कर दुकान से लगभग 6000 रुपये चोरी कर लेने की रिपोर्ट पर अपराध क्रमांक 1019/2025 धारा 331(4), 305 (५) बीएनएस का पंजीबद्ध कर विवेचना में लिया गया।

व्यक्ति द्वारा मंदिर से 3500/- रुपये चोरी एवं दीपक खाद बीज केन्द्र में भी शटर तोड़ने का प्रयास किया गया था कर लेने की रिपोर्ट पर अपराध क्रमांक 1018/2025 धारा 331(4), 305 (ए) बीएनएस का पंजीबद्ध कर विवेचना में लिया गया। उक्त घटना को अंजाम देने करने वाले अज्ञात आरोपी की तलाश पतासाजी हेतु थाना स्तर पर टीम गठित की गई एवं तकनीकी साक्ष्य के आधार पर संदिग्धों की तलाश पतासाजी की गई जो संदिग्ध सुनील उर्फ

बादशाह शिववंशी एवं परवीन उर्फ रवि मरकाम दिनांक 26/12/2025 को रेलवे स्टेशन के पास रात्रि में घूमते फिरते एवं सिवनी शहर में मिले जिसने कड़ाई से पूछताछ करने पर दिनांक 25/12/2025 को शंकर मढिया मंदिर में एवं शंकर मढिया के पास स्थित अंडे की दुकान में चोरी करना बताये जिसके पास से चोरी में प्रयुक्त लोहे की राड़ एवं कटर एवं उक्त स्थानों में चोरी की राशि 9500 रुपये विधिवत् जप्त करने उपरांत गिरफ्तार कर माननीय न्यायालय के समक्ष पेश

किया गया जहां से आरोपी को न्यायिक अभिरक्षा में जिला जेल सिवनी भेजा गया है। पूछताछ में चोरी द्वारा बुधवाजी शराब दुकान में चोरी करने की तैयारी की करने की बात बतायी थी। पूर्व आपराधिक रिकॉर्ड - आरोपी सुनील उर्फ बादशाह पिता देवराव शिववंशी जाति कतिया निवासी शाहपुर थाना वरूढ जिला अमरावती महाराष्ट्र के विरुद्ध महाराष्ट्र एवं मध्यप्रदेश में चोरी एवं नकबजनी के 09 प्रकरण एवं मारपीट के 02, आत्महत्या का प्रयास का 01 प्रकरण एवं

मु.पो.का के 02 प्रकरण पंजीबद्ध है। परवीन उर्फ रवि पिता फूलचंद मरकाम निवासी चाटवा थाना पांडुना के विरुद्ध महाराष्ट्र एवं मध्यप्रदेश में 05 चोरी एवं नकबजनी एवं 01 मारपीट का प्रकरण पंजीबद्ध है। इस कार्यवाही मे थाना प्रभारी कोतवाली निरीक्षक सतीश तिवारी, उनि जयशंकर उदके, सउनि दिनेश रघुवंशी, सउनि जसवंत ठाकुर, प्र.आर. मनोज पाल, चन्द्रप्रकाश अडमें, पंकज सोलंकी, मिथलेश उदके की विशेष भूमिका रही है।

धनौरा में ब्लॉक स्तरीय रविदास समाज संगठन की बैठक हुई संपन्न

धनौरा स्वतंत्रमत

धनौरा में ब्लॉक स्तरीय रविदास समाज संगठन की बैठक आदिवासी भवन धनौरा में संपन्न हुई, इस बैठक में रविदास आज संगठन के जिला अध्यक्ष जुगलकिशोर नंदौर के साथ जिले के अन्य पदाधिकारी उपस्थित हुए इस बैठक में सर्व प्रथम संत शिरोमणि रविदास जी महाराज और संविधान निर्माता डॉक्टर बाबा साहब भीमराव अंबेडकर जी की तिलक वंदन किया गया गया जिसके पश्चात धनौरा ब्लॉक की कार्यकारिणी का गठन किया गया। जिसमें धनौरा ब्लॉक के ब्लॉक अध्यक्ष ग्राम नाई पिपरिया निवासी एडवोकेट मदन अहिरवार को बनाया गया ब्लॉक उपाध्यक्ष



धनौरा निवासी मनोज बकोड़े को बनाया गया सचिव गनेरी निवासी नरेश वेदी को बनाया गया। कोषाध्यक्ष सुनवारा निवासी कोमल अहिरवार को बनाया गया सहसचिव सलेमा निवासी

किशनलाल अहिरवार को बनाया गया ब्लॉक संगठन मंत्री आमनाला से भरतलाल अहिरवार, मल्हनवाड़ा से अनारीलाल अहिरवार, सलेमा से राजेश अहिरवार, धनौरा से

देवचन्द्र बकोड़े, खापा से माखन बकोड़े, गनेरी से अयोध्या बघेला, को बनाया गया मीडिया प्रभारी धनौरा से पवन कुमार अहिरवार, बलजीत बकोड़े, को बनाया गया संरक्षक खापा से शुक्ललाल

बकोड़े, धनौरा से खेमचंद बकोड़े, धनीराम अहिरवार, गनेरी से प्रकाश चौरे, सदस्य धनौरा से बसंत बकोड़े, गिरानी लाल बकोड़े, खापा से नन्दन बकोड़े, गनेरी से सुरेश वेदी, आमनाला से प्रहलाद अहिरवार, सुनवारा से ब्रजमोहन अहिरवार, पिंडाबोडी से संतोष बकोड़े, मल्हनवाड़ा से गजेन्द्र कासिया, सलेमा से शरीफ अहिरवार, नोनिया से सुनील अहिरवार, सालीवाड़ा से शंभुदयाल अहिरवार, मंगवानी से गोविंद अहिरवार, खमरिया से शुक्ललाल बकोड़े को बनाया गया इस बैठक में जिला के पदाधिकारियों के साथ साथ धनौरा ब्लॉक के भी सामाजिक बंधु उपस्थित रहे।

सर्व हवाओं से बुजुर्गों व बच्चों पर बढ़ा स्वास्थ्य खतरा

सिवनी जिले में शीतलहर का असर बना हुआ है। इसी बीच, आदेगांव थाना क्षेत्र के पिपरिया गांव में शुक्रवार को एक अज्ञात व्यक्ति का शव मिला था, मौत का कारण डॉक्टरों ने ठंड बताया है। जिले में न्यूनतम तापमान 11.2 डिग्री दर्ज किया गया है। हालांकि शनिवार को तापमान में ज्यादा गिरावट नहीं आई। अधिकतम तापमान 25.2 डिग्री और न्यूनतम तापमान 11.2 डिग्री दर्ज किया गया। मौसम विशेषज्ञों के अनुसार, बादल छंटने के बाद शीतलहर और तेज होगी, जिससे पारा और नीचे गिरेगा तथा कड़ाके की ठंड का असर बढ़ेगा। मौसम विशेषज्ञों के अनुसार, बादल छंटने के बाद शीतलहर और तेज होगी।

ग्राम पंचायत धनौरा के सरपंच दिनेश कोरेती के खिलाफ लाया अविश्वास प्रस्ताव हुआ खारिज

धनौरा स्वतंत्रमत

धनौरा जनपद पंचायत मुख्यालय की ग्राम पंचायत धनौरा के उपसरपंच अतुल जैन और कुछ वार्ड पंचों के द्वारा धनौरा सरपंच दिनेश कोरेती के खिलाफ अविश्वास प्रस्ताव लाने हेतु एस डी एम घंसौर के समक्ष आवेदन दिया गया था, जिसके पश्चात एस डी एम घंसौर के द्वारा चुनावी प्रक्रिया के तहत धनौरा तहसीलदार को नोडल अधिकारी बनाया गया एवं विगत 26/12/2025 को चुनावी प्रक्रिया पूर्ण को गई जिसमें निर्धारित प्रक्रिया के तहत समय पर उपसरपंच और पंचों की अनुपस्थिति के कारण अविश्वास



प्रस्ताव को सिरे से खारिज कर दिया गया और धनौरा सरपंच दिनेश कोरेती अपने पद पर यथावत रहे।

पेंच टाइगर रिजर्व में नए साल के जश्न की तैयारियां पूर्ण पेंच के सभी कोर गेट पूरी तरह से हुये बुक, नए पर्यटकों को 6 जनवरी तक इंतजार करना होगा

सिवनी (स्वतंत्रमत)

सिवनी जिले के पेंच टाइगर रिजर्व में नए साल के जश्न की तैयारियां जारी हैं। 5 जनवरी तक कोर एरिया में जंगल सफारी की सभी टिकटें बिक चुकी हैं। पेंच के सभी कोर गेट पूरी तरह से बुक हो गए हैं, जिससे नए पर्यटकों को 6 जनवरी तक इंतजार करना होगा। हालांकि पर्यटकों के पास बफर एरिया में बुकिंग का विकल्प मौजूद है। कोर में बुकिंग न मिलने पर कई पर्यटक अब बफर जोन में सफारी करने का मन बना रहे हैं। जानकारी के अनुसार, अधिकांश बुकिंग जमतारा और टुरिया गेट से कराई गई हैं। जमतारा गेट छिंदवाड़ा की ओर

होने के कारण पर्यटकों के लिए सुविधाजनक है। वहीं, टुरिया गेट तक नागपुर, जबलपुर, सिवनी और बालाघाट से आसानी से पहुंचा जा सकता है। कर्माझिरी गेट तक पहुंचने के लिए कई गांवों से होकर गुजरना पड़ता है। 5 जनवरी तक अधिकांश होटल और रिसॉर्ट भी पूरी तरह से बुक हो चुके हैं, और पर्यटकों को अधिक दाम चुकाने पड़ रहे हैं। नववर्ष पर 31 दिसंबर को पार्टियों के लिए होटल और रिसॉर्ट संचालकों ने आबकारी विभाग से शराब पिलाने के लाइसेंस (एफएलसी) के लिए आवेदन करना शुरू कर दिया है। पिछले साल एक दर्जन से अधिक रिसॉर्ट्स ने ऐसे लाइसेंस प्राप्त किए थे। कोर और बफर जोन में

सफारी के लिए वाहन बुक। जंगल सफारी का आनंद लेने पहुंच रहे पर्यटक

बड़ी संख्या में पर्यटक परिवार और दोस्तों के साथ नववर्ष का स्वागत करने पेंच राष्ट्रीय उद्यान पहुंचे हैं। कोर और बफर गेट से जंगल सफारी में पहुंचे पर्यटक प्राकृतिक सुंदरता और वन्यजीवों जैसे बाघ और तेंदुए का दीदार कर रहे हैं। कोर गेट हाउसफुल होने के कारण बफर जंगल में भी बड़ी संख्या में पर्यटक सफारी कर रहे हैं, जिससे पार्क प्रबंधन के राजस्व में वृद्धि हो रही है। होटल रिसॉर्ट को व्यापार बढ़ने के साथ ही जिप्सी चालकों, गाइड व स्थानीय लोगों को रोजगार का अवसर मिल रहा है।

पर्यटन क्षेत्र कांचना में प्रशिक्षण सह जागरूकता शिविर संपन्न



सिवनी (स्वतंत्रमत)

मध्यप्रदेश शासन वन विभाग द्वारा आयोजित अनुभूति कार्यक्रम 2025-26 के अंतर्गत द.सिवनी वनमंडल के वन परिक्षेत्र बरघाट अंतर्गत धारना वृत्त के नांदी बीट के इको पर्यटन क्षेत्र नगर कांचना में दिनांक 27.12.2025 को प्रशिक्षण सह जागरूकता शिविर का आयोजन किया गया जिसमें शाह.हाई स्कूल कल्याणपुर, नांदी एवं सालई के स्कूली छात्र,छात्राओं

को अनुभूति कार्यक्रम के माध्यम से विद्यार्थियों को वन, वन्यप्राणी एवं पर्यावरण संरक्षण के प्रति संवेदनशील बनाना तथा संरक्षण में उनकी सक्रिय सहभागिता को प्रोत्साहित करना रहा। कार्यक्रम द/सिवनी वनमंडल के वनमंडलाधिकारी गौरव मिश्र के दिशा निर्देशन मे केवलारी उपवनमंडलाधिकारी डॉ.आर के .गुरुदेव स्थानीय जनप्रतिनिधि रामानंद गौतम, उमा चौहान ,रवि कटरे ,स्कूली शालाओ के



शिक्षक,शिक्षिकाओ की उपस्थिति में बच्चों को संरक्षण की शपथ दिलाई गई तथा पुरस्कार एवं प्रमाण पत्र वितरित किए गए। नई थीम हम हैं धरती के दूत के माध्यम से प्रकृति संरक्षण का संदेश दिया गया, शासकीय हाईस्कूल कल्याणपुर, शास.हाईस्कूल नांदी,माध्यमिक विद्यालय, साल्हे के विद्यार्थियों ने उत्साहपूर्वक भाग लिया। कार्यक्रम के दौरान विद्यार्थियों को अनुभूति किट प्रदान की गई ,मास्टर ट्रेनर द्वय

श्रीमती अनुराधा राजपूत एवं रोहित शुक्ला द्वारा पक्षी एवं वन्यप्राणी दर्शन, प्रकृति पथ भ्रमण, वानिकी गतिविधियाँ, फूड चैन की जानकारी और सर्पों की जानकारी,वन विभाग का पदीय संरचना क्रम ,ईको कैम्प मे होने वाले गेम इत्यादि गतिविधिया से छात्र-छात्राओ को अवगत कराया गया साथ ही बच्चो को ये भी समझाईश दी गई वन ,वन्यजीव और पर्यावरण के प्रति जागरूक और संवेदनशील रहे साथ ही समाज

मे भी धरती के दूत बनकर लोगो को जागरूक करें,कार्यक्रम मे वन परिक्षेत्र बरघाट के रंज आफिसर श्री पीयूष गौतम,डिप्टी रंजर एम.नाजिम खान,कृष्ण कुमार चौरसिया, राजेश बेलवंशी नरेश श्रीवास्तव, हेमचंद्र इनवाती वनरक्षक अरविंद सराटी,तामसिह बघेल,पवन मर्सकोले,भानू राठौर प्रियांशु गढपायले महिला कर्मचारी श्रीमती देवकी नाग,गायत्री उदके,सुनीता उदके,मेधा यादव ,शशिकला उदके,की उपस्थिती रही